

Mill-Ktieb Tal-Hajja

Miġburin minn G. ZARB ADAMI

1. Ma jaħkemx tajjeb min ma jwiddebx.
2. Demokrazija ma tfisserx tniżżeł l-gholjin fil-baxx, iżda ttella' fil-gholi dawk li jinsabu 'l isfel.
3. In-nazzjon tibqa' tgħix, jagħmlu x'jagħmlu biex jeqirdha, ghax bi fatt fabilhaqq li ma jistax jintemm.
4. Nazzjon u lsien huma ħaġa waħda; tintilef dik meta jintilef dan. Meta mmaqdru l-ilsien immaqdru n-nazzjon, u meta mmaqdru n-nazzjon immaqdru lilna nfusna.
5. Frugħa tal-frugħat, kollox frugħa barra li thobb 'l Alla u taqdih.
6. Aġħtini ġisem, imqar ta' kelb, u ngiegħlu jinbaħ l-isem t'Alla.
7. Lil Napuljun, jiżżeiegħbel u jiftahar bil-qawwa ta' l-imperu tiegħu, il-Papa Piju VII qallu : "Kummidjant."
8. Dan hu fost l-oħrajn il-ġmiel ta' l-ilsien Malti, li kelma waħda tiftahlek ghajn biex tikteb ktieb sħiħ fuq is-sena, il-gherf, id-drawwiet u-l-ġrajja tagħna. Kelma Maltija ssibha mela bħal djamant maqtugħ b'ħafna wċeu li jilma, jiddi, jarmi u jixerred ma' dwaru d-dawl; issibha bħal fossa tal-lolci, ħaġa maqtugħha mill-aqwa mghallek li fiha ħażżeż is-sura tal-bnedmin u ta' l-art bi ġmielha, u ħażżeżha hekk tajjeb li wara eluf ta' snin tista' tagħraf minn kienu dawn in-nies u x'kienu jaħsbu, x'kienu jgħidu u x'kienu jagħmlu.
9. L-imħabba hi passjoni nobbli; waħda biss tgħaddiha : il-passjoni qalbiena lejn dmirek.
10. Jien biċċa minn kull ma għadda minn għalija.
11. Kull għasfur iħobb il-bejta tiegħu.
12. Warrab minn tqiġ kburi, għani xhi, u xi, żieni.
13. Il-gwerra hi c-ċaħda t'Alla u tal-ħaqeq.
14. Il-ħajja tal-bniedem hi misteru ta' ġustizzja.

Faraġ

Ta' PATRI V. BARBARA, O.P.

Faraġ hanin, kemm fittixtek,
F'baħar ta' għana u ta' ġid :
Qalbi muġugħha, hekk kienet, hekk baqgħet,
B'ghafsa ta' id tal-ħadid.

Bkejt : lejl u nhar nixrob dmugħi,
Waħdi, mahrub minn kulħadd;
Bogħ-d minni nnifsi, minn għajri, minn Alla,
Serħ jien ma stajt insib qatt.

L-ghelm ta' ġiġieti fuq ġbini
Donnu kien jidher minqu,
Hbiebi li kienu jqimuni, barrewni,
Ismi ġlief fl-hemm ma jsemmu.

Grejt : żort id-dinja bi ħgarha,
Grejt wara l-faraġ mixtieq :
Dlam kont ħallejt gewwa dari fi tluqi,
Dlam ġie jilqaghni fit-triq.

Glied dejjiema ma' ruhi,
Aktar ma naħseb, il-ħsieb
Aktar igerrem lil qalbi midruba,
Jiftah għan-niket kull bieb.

Shitt jum twelidi, shitt 'l ommi,
— L-omm li riditli kull ġid —
Karba maħnuqa minn fommi ħarġitli,
Għajta ta' bniedem marid.

B'mard li għaliex duwa xierqa
Rajt li fid-dinja mā hemmx,
Biss il-mewt kiefra għalija ħanina,
F'ħajti dan l-hemm ma jintemm.